

DEĊIŻJONI TAL-KUNSILL (PESK) 2022/1971**tas-17 ta' Ottubru 2022****li temenda d-Deciżjoni (PESK) 2022/338 dwar miżura ta' assistenza taht il-Facilità Ewropea għall-Paċi għall-provvista lill-Forzi Armati Ukreni ta' tagħmir u pjattaformi militari, imfassla biex iwasslu forza letali**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikoli 28(1) u 41(2) tiegħu,

Wara li kkunsidra l-proposta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-28 ta' Frar 2022, il-Kunsill adotta d-Deciżjoni (PESK) 2022/338 ⁽¹⁾, li stabbiliet miżura ta' assistenza b'ammont ta' referenza finanzjarja ta' EUR 450 000 000 mahsub biex ikopri l-provvista lill-Forzi Armati Ukreni ta' tagħmir u pjattaformi militari, imfassla biex iwasslu forza letali.
- (2) Fit-23 ta' Marzu 2022, il-Kunsill adotta d-Deciżjoni (PESK) 2022/471 ⁽²⁾ li temenda d-Deciżjoni (PESK) 2022/338, li ziedet l-ammont ta' referenza finanzjarja għal EUR 900 000 000.
- (3) Fit-13 ta' April 2022, il-Kunsill adotta d-Deciżjoni (PESK) 2022/636 ⁽³⁾ li temenda d-Deciżjoni (PESK) 2022/338, li ziedet l-ammont ta' referenza finanzjarja għal EUR 1 350 000 000.
- (4) Fit-23 ta' Mejju 2022, il-Kunsill adotta d-Deciżjoni (PESK) 2022/809 ⁽⁴⁾ li temenda d-Deciżjoni (PESK) 2022/338, li ziedet l-ammont ta' referenza finanzjarja għal EUR 1 840 000 000.
- (5) Fil-21 ta' Lulju 2022, il-Kunsill adotta d-Deciżjoni (PESK) 2022/1285 ⁽⁵⁾ li temenda d-Deciżjoni (PESK) 2022/338, li ziedet l-ammont ta' referenza finanzjarja għal EUR 2 330 000 000.
- (6) Fid-dawl tal-aggressjoni armata li għaddejjja mill-Federazzjoni Russa kontra l-Ukrajna, jenhtieg li l-ammont ta' referenza finanzjarja jżiedet b'EUR 490 000 000 addizzjonali.
- (7) Għalhekk, jenhtieg li d-Deciżjoni (PESK) 2022/338 tiġi emendata skont dan,

ADOTTA DIN ID-DEĊIŻJONI:

Artikolu 1

Id-Deciżjoni (PESK) 2022/338 hija emendata kif ġej:

- (1) fl-Artikolu 1, il-paragrafu 3 huwa sostitwit b'dan li ġej:

"3. Sabiex jintlaħaq l-objettiv stabbilit fil-paragrafu 2, il-Miżura ta' Assistenza għandha tiffinanzja l-forniment lill-Forzi Armati Ukreni ta' tagħmir u pjattaformi militari, imfassla biex iwasslu forza letali kif ukoll il-forniment ta' manutenzjoni u tiswija ta' tagħmir u pjattaformi militari mogħtija b'donazzjoni mill-EPF, imfassla biex iwasslu forza letali, minn persunal militari f'siti militari, jew f'forom imhallta ta' kooperazzjoni ċivili-militari jew ffabbriki, kif mitlub mill-Ukrajna.";

⁽¹⁾ Id-Deciżjoni tal-Kunsill (PESK) 2022/338 tat-28 ta' Frar 2022 dwar miżura ta' assistenza taht il-Facilità Ewropea għall-Paċi għall-provvista lill-Forzi Armati Ukreni ta' tagħmir u pjattaformi militari, imfassla biex iwasslu forza letali (ĠU L 60, 28.2.2022, p. 1).

⁽²⁾ Id-Deciżjoni tal-Kunsill (PESK) 2022/471 tat-23 ta' Marzu 2022 li temenda d-Deciżjoni (PESK) 2022/338 dwar miżura ta' assistenza taht il-Facilità Ewropea għall-Paċi għall-provvista lill-Forzi Armati Ukreni ta' tagħmir u pjattaformi militari, imfassla biex iwasslu forza letali (ĠU L 96, 24.3.2022, p. 43).

⁽³⁾ Id-Deciżjoni tal-Kunsill (PESK) 2022/636 tat-13 ta' April 2022 li temenda d-Deciżjoni (PESK) 2022/338 dwar miżura ta' assistenza taht il-Facilità Ewropea għall-Paċi għall-provvista lill-Forzi Armati Ukreni ta' tagħmir u pjattaformi militari, imfassla biex iwasslu forza letali (ĠU L 117, 19.4.2022, p. 34).

⁽⁴⁾ Id-Deciżjoni tal-Kunsill (PESK) 2022/809 tat-23 ta' Mejju 2022 li temenda d-Deciżjoni (PESK) 2022/338 dwar miżura ta' assistenza taht il-Facilità Ewropea għall-Paċi għall-provvista lill-Forzi Armati Ukreni ta' tagħmir u pjattaformi militari, imfassla biex iwasslu forza letali (ĠU L 145, 24.5.2022, p. 40).

⁽⁵⁾ Id-Deciżjoni tal-Kunsill (PESK) 2022/1285 tal-21 ta' Lulju 2022 li temenda d-Deciżjoni (PESK) 2022/338 dwar miżura ta' assistenza taht il-Facilità Ewropea għall-Paċi għall-provvista lill-Forzi Armati Ukreni ta' tagħmir u pjattaformi militari, imfassla biex iwasslu forza letali (ĠU L 195, 22.7.2022, p. 93).

(2) fl-Artikolu 2, il-paragrafu 1 huwa sostitwit b'dan li ġej:

"1. L-ammont ta' referenza finanzjarja maħsub biex ikopri n-nefqa relatata mal-Miżura ta' Assistenza għandu jkun ta' EUR 2 820 000 000.”;

(3) fl-Artikolu 2, il-paragrafu 3 huwa sostitwit b'dan li ġej:

"3. F'konformità mal-Artikolu 29(5) tad-Deċiżjoni (PESK) 2021/509, l-amministratur għall-miżuri ta' assistenza jista' jagħmel sejha għal kontribuzzjonijiet wara l-adozzjoni ta' din id-Deċiżjoni, sa EUR 2 820 000 000. Il-fondi li għalihom għamel sejha l-amministratur għall-miżuri ta' assistenza għandhom jintużaw biss biex tithallas in-nefqa fil-limiti approvati mill-Kumitat stabbilit bid-Deċiżjoni (PESK) 2021/509 fil-baġit emendatorju tal-2022 u fil-baġits għas-snin sussegwenti li jikkorrispondu għall-Miżura ta' Assistenza.”;

(4) fl-Artikolu 2, il-paragrafu 4 huwa sostitwit b'dan li ġej:

"4. In-nefqa relatata mal-implimentazzjoni tal-Miżura ta' Assistenza għandha tkun eliġibbli mill-1 ta' Jannar 2022 u sa data li tiġi ddeterminata mill-Kunsill. In-nefqa massima eliġibbli mgarrba qabel il-11 ta' Marzu 2022 għandha tkun ta' EUR 450 000 000. L-ammont ta' EUR 980 000 000 għandu jkun eliġibbli mill-21 ta' Lulju 2022. In-nefqa relatata mal-manutenzjoni u t-tiswija għandha tkun eliġibbli mis-17 ta' Ottubru 2022.”.

Artikolu 2

Din id-Deċiżjoni għandha tidhol fis-sehħ fid-data tal-adozzjoni tagħha.

Magħmul fil-Lussemburgu, is-17 ta' Ottubru 2022.

Għall-Kunsill

Il-President

J. BORRELL FONTELLES
